

**15 -ാം കേരള നിയമസഭ**

**5 -ാം സമ്മേളനം**

**നക്ഷത്രചിഹ്നമിട്ട ചോദ്യം നം. 181**

**07-07-2022 - ൽ മറുപടിയ്ക്ക്**

**സംസ്ഥാന പൊതുമേഖല സ്ഥാപനങ്ങളുടെ ശാക്തീകരണം**

ചോദ്യം	ഉത്തരം
<p align="center"><b>ശ്രീ എം എസ് അരുൺ കുമാർ, ശ്രീമതി കെ. കെ. ശൈലജ ടീച്ചർ, ശ്രീ പി.വി.അൻവർ, ശ്രീ പി.പി. സുമോദ്</b></p>	<p align="center"><b>ശ്രീ പി. രാജീവ് (നിയമം, വ്യവസായം, കയർ വകുപ്പ് മന്ത്രി)</b></p>
<p>(എ) സംസ്ഥാനത്ത് പൊതുമേഖല സ്ഥാപനങ്ങളുടെ ശാക്തീകരണത്തിന് നടത്തുന്ന പ്രവർത്തനങ്ങൾ വിശദമാക്കാമോ;</p>	<p>(എ) ഓഹരികൾ വിറ്റഴിച്ച് പൊതുമേഖല സ്ഥാപനങ്ങളെ കൈയൊഴിയുക എന്ന കേന്ദ്ര സർക്കാരിന്റെ നയസമീപനത്തിന് ബദലായി സംസ്ഥാനത്തെ പൊതുമേഖല സ്ഥാപനങ്ങളെ ശാക്തീകരിച്ച് പൊതുമേഖലയിൽ തന്നെ നിലനിർത്തുന്നതിനുള്ള സമീപനമാണ് സർക്കാർ സ്വീകരിച്ച് വരുന്നത്. വ്യവസായ വകുപ്പിന് കീഴിലുള്ള പൊതുമേഖല സ്ഥാപനങ്ങളുടെ ശാക്തീകരണത്തിന് നടത്തുന്ന പ്രധാന പ്രവർത്തനങ്ങൾ ചുവടെ ചേർത്തിരിക്കുന്നു.</p> <ul style="list-style-type: none"> <li>• സ്ഥാപനങ്ങൾ കൂടുതൽ മത്സരക്ഷമമാക്കുന്നതിന് ഉൽപ്പാദന വിപണന സംവിധാനങ്ങളിൽ കാലോചിതമായ മാറ്റങ്ങൾ വരുത്തുവാൻ ഓരോ സ്ഥാപനത്തിനും അനുയോജ്യമായ ആധുനികവൽക്കരണ, വിപുലീകരണ, വൈവിധ്യവൽക്കരണ പദ്ധതികൾ ഉൾപ്പെടുത്തിക്കൊണ്ടുള്ള മാസ്റ്റർ പ്ലാനുകൾ ഓരോ സ്ഥാപനവും സമർപ്പിച്ചിട്ടുണ്ട്.</li> <li>• മാസ്റ്റർ പ്ലാനിന്റെ ഭാഗമായ വ്യവസായ പദ്ധതികൾ സമയ ബന്ധിതമായി നടപ്പിലാക്കുന്നതിന് മേൽനോട്ടം വഹിക്കാൻ പ്രത്യേക പ്രാവീണ്യമുള്ള വിദഗ്ദ്ധരെ ഉൾപ്പെടുത്തി ഒരു പ്രോജക്ട് മാനേജ്മെന്റ് യൂണിറ്റ് സജ്ജമാക്കിയിട്ടുണ്ട്. ടെക്നിക്കൽ, പ്രോജക്ട് എക്സിക്യൂഷൻ, ഫിനാൻസ് എന്നീ മേഖലകളിലേക്കാണ് പ്രസ്തുത വിദഗ്ദ്ധരുടെ സേവനം ലഭ്യമാക്കിയിരിക്കുന്നത്.</li> <li>• കമ്പനികളുടെ സമഗ്രമായ പുനഃസംഘടനയ്ക്കും സ്വയംഭരണം നൽകുന്നതിനും സ്ഥാപനങ്ങളുടെ പ്രവർത്തനങ്ങൾ കൂടുതൽ</li> </ul>

കാര്യക്ഷമമാക്കുന്നതിനുള്ള മാനദണ്ഡങ്ങൾ നിർദ്ദേശിക്കുന്നതിനും മുൻ ചീഫ് സെക്രട്ടറിയും കെഎസ്.ഐ.ഡി.സി ചെയർമാനുമായ ശ്രീ. പോൾ ആന്റണി ഐ.എ.എസ് (റിട്ട) ചെയർമാനായി ഒരു വിദഗ്ദ്ധ കമ്മിറ്റി രൂപീകരിച്ചിരുന്നു. പ്രസ്തുത കമ്മിറ്റിയുടെ റിപ്പോർട്ട് പരിശോധിച്ചുവരികയാണ്.

- വ്യവസായ വകുപ്പിന്റെ അധീനതയിലുള്ള പൊതുമേഖലാ സ്ഥാപനങ്ങളുടെ പ്രവർത്തനം മാസം തോറും അവലോകനം ചെയ്ത് വരുന്നുണ്ട്. പൊതുമേഖലാ സ്ഥാപനങ്ങളുടെ ഇന്റേണൽ ആഡിറ്റ് സംവിധാനവും സ്റ്റാറ്റൂട്ടറി ആഡിറ്റ് സംവിധാനവും പ്രത്യേക അവലോകനത്തിന് വിധേയമാക്കുന്നുണ്ട്.
- വ്യവസായ വകുപ്പിന് കീഴിലുള്ള പൊതുമേഖലാ സ്ഥാപനങ്ങൾ ഉൾപ്പെടെയുള്ള എല്ലാ സംവിധാനങ്ങളും നടപ്പിലാക്കിവരുന്ന പദ്ധതികളുടെ മേൽനോട്ടത്തിനായി ഓൺലൈൻ വെബ് പോർട്ടൽ ആരംഭിച്ചിട്ടുണ്ട്.
- സ്ഥാപനങ്ങളുടെ പ്രവർത്തനങ്ങളിൽ കൂടുതൽ കാര്യക്ഷമതയും സുതാര്യതയും ഉറപ്പ് വരുത്തുന്നതിനായി അതാത് മേഖലയിൽ വിദഗ്ദ്ധരായവരെ കമ്പനി മേധാവികളായി നിയമിക്കുന്നതിനും ഡയറക്ടർ ബോർഡുകളിൽ വിദഗ്ദ്ധരെ ഉൾപ്പെടുത്തി ശക്തിപ്പെടുത്തുന്നതിനും നടപടികൾ സ്വീകരിച്ചുവരുന്നു. സ്വതന്ത്ര ഡയറക്ടർമാരുടെ പാനൽ തയ്യാറാക്കുന്നതിനായി റിയാബ് അപേക്ഷ ക്ഷണിച്ച് ലിസ്റ്റ് തയ്യാറാക്കി നിയമന നടപടികൾ പുരോഗമിക്കുന്നു.
- നൂതന ഇലക്ട്രോണിക് ഗവേണൻസ് സംവിധാനങ്ങൾ ഏർപ്പെടുത്തുന്നതിനും നടപടികൾ സ്വീകരിച്ച് വരുന്നു.
- വ്യവസായ വകുപ്പിന്റെ അധീനതയിലുള്ള പൊതുമേഖലാ സ്ഥാപനങ്ങളിലെ ജീവനക്കാരുടെ കാര്യക്ഷമതയും മികവും വർദ്ധിപ്പിക്കുന്നതിന്റെ ഭാഗമായുള്ള പരിശീലന പരിപാടികൾ നടത്തി വരുന്നു.
- പൊതുമേഖലാ സ്ഥാപനങ്ങളുടെ പ്രവർത്തന മികവിന് അംഗീകാരം നൽകുന്നതിനും മത്സരാധിഷ്ഠിത ചിന്തയോടെ മാനേജ്മെന്റുകൾ കൂടുതൽ കർമ്മോത്സുകമായി പ്രവർത്തിക്കുന്ന- തിനുള്ള സാഹചര്യം

			<p>സൃഷ്ടിക്കുന്നതിനും സംസ്ഥാനത്തിന്റെ വ്യവസായിക വളർച്ചയെ കുറിച്ചും നേട്ടങ്ങളെക്കുറിച്ചും മാധ്യമങ്ങളിലൂടെയുള്ള റിപ്പോർട്ടിംഗ് വ്യവസായ മേഖലയ്ക്ക് ഉണർവ് നൽകുന്നതാണെന്ന കാര്യവും പരിഗണിച്ചുകൊണ്ട് വ്യവസായ വകുപ്പിന്റെ നിയന്ത്രണത്തിലുള്ള പൊതുമേഖല സ്ഥാപനങ്ങളെ ഉദ്പാദന ഉദ്പാദനേതര വിഭാഗങ്ങളായി തരംതിരിച്ചുകൊണ്ട് ഓരോ വിഭാഗത്തിലും ഏറ്റവും മികച്ച പ്രവർത്തനം കാഴ്ചവയ്ക്കുന്ന പൊതുമേഖല സ്ഥാപനം, മികച്ച ചീഫ് എക്സിക്യൂട്ടീവ് ഓഫീസർ, മികച്ച പൊതുമേഖല ജീവനക്കാരൻ എന്നീ മേഖലകളിലും വ്യവസായ മേഖലയെ സംബന്ധിച്ച മികച്ച മാധ്യമ റിപ്പോർട്ടിംഗിനും അവാർഡ് ഏർപ്പെടുത്തുന്നതിന് തീരുമാനിച്ചിട്ടുണ്ട്.</p> <ul style="list-style-type: none"> <li>• പൊതുമേഖല സ്ഥാപനങ്ങളിലെ ചെയർമാൻ, മാനേജിങ് ഡയറക്ടർ ഉൾപ്പെടെയുള്ള ഡയറക്ടർ ബോർഡ് അംഗങ്ങൾക്കും ആവശ്യമായ പരിശീലനം നടത്തുന്നതിന് നടപടി സ്വീകരിച്ച് വരുന്നു.</li> <li>• കേന്ദ്ര സർക്കാർ സ്വകാര്യവൽക്കരിക്കുവാൻ തീരുമാനിച്ച ഹിന്ദുസ്ഥാൻ സ്കൂൾപ്രിന്റ് ലിമിറ്റഡിനെ സംസ്ഥാന സർക്കാർ ഏറ്റെടുത്ത് കേരള പേപ്പർ പ്രോഡക്ട്സ് ലിമിറ്റഡ് എന്ന പേരിൽ പുതിയ പൊതുമേഖല സ്ഥാപനമായി പ്രവർത്തനം ആരംഭിച്ചിട്ടുണ്ട്.</li> <li>• കേന്ദ്ര സർക്കാർ സ്വകാര്യവൽക്കരിക്കുവാൻ തീരുമാനിച്ച കാസർഗോഡ് ജില്ലയിൽ പ്രവർത്തിച്ചിരുന്ന ഭെൽ-ഇ.എം.എൽ. കമ്പനി സംസ്ഥാനം ഏറ്റെടുക്കുന്നതിന്റെ ഭാഗമായി ബി.എച്ച്.ഇ.എൽ-നു ഭെൽ-ഇ.എം.എൽ. -ൽ ഉണ്ടായിരുന്ന 51% ഓഹരികളും കേരള സർക്കാർ ഏറ്റെടുത്ത് പ്രസ്തുത സ്ഥാപനത്തെ കെൽ-ഇ.എം.എൽ എന്ന് പുനഃനാമകരണം ചെയ്ത് പൂർണ്ണമായും സംസ്ഥാന സർക്കാരിന്റെ അധീനതയിലുള്ള പൊതുമേഖല സ്ഥാപനമാക്കി മാറ്റിയിട്ടുണ്ട്.</li> </ul>
(ബി)	<p>സംസ്ഥാന പൊതുമേഖല വ്യവസായ സ്ഥാപനങ്ങളുടെ സമഗ്ര പുനഃസംഘടനയും ആധുനികീകരണവും സാധ്യമാക്കുന്നതിന് വേണ്ട നിർദ്ദേശങ്ങൾ സമർപ്പിക്കാൻ ഏർപ്പെടുത്തിയ</p>	(ബി)	<p>ഉണ്ട്. പൊതുമേഖല സ്ഥാപനങ്ങളുടെ ബോർഡ് ഓഫ് ഡയറക്ടർമാർക്കും മാനേജ്മെന്റിനും സാമ്പത്തികവും പ്രവർത്തനപരവുമായ അധികാരങ്ങൾ കൈമാറുന്നതിനായി വിവിധ വിഷയങ്ങളിലായി 28 ശിപാർശകൾ കമ്മിറ്റി</p>

വിദഗ്ദ്ധ സമിതി നിർദ്ദേശങ്ങൾ സമർപ്പിച്ചിട്ടുണ്ടോ; എങ്കിൽ പ്രധാന നിർദ്ദേശങ്ങൾ അറിയിക്കാമോ;

മുന്നോട്ട് വച്ചിട്ടുണ്ട്. പൊതുമേഖല സ്ഥാപനങ്ങളുടെ സ്വഭാവമനുസരിച്ച് ധനകാര്യം, പ്രോജക്ട് നടപ്പിലാക്കൽ, എച്ച്.ആർ, ജനറൽ അഡ്മിനിസ്ട്രേഷൻ, കൊമേഴ്സ്യൽ, അസറ്റ് മാനേജ്മെന്റ്, പാർട്ണർഷിപ്പ്, പ്രൊക്യൂർമെന്റ് തുടങ്ങിയ മേഖലകളിൽ സ്വയംഭരണാധികാരം നൽകുന്നതിനാണ് ശുപാർശയുള്ളത്.

മികച്ച പ്രകടനം കാഴ്ചവയ്ക്കുന്ന കമ്പനികൾക്ക് കൂടുതൽ അധികാരങ്ങൾ നൽകുന്നതിനായി അവയുടെ പ്രവർത്തനങ്ങളുടെ ആനുകാലിക അവലോകനവും കമ്മിറ്റി ശുപാർശ ചെയ്തിട്ടുണ്ട്. ഓഡിറ്റുകൾ സമയബന്ധിതമായി പൂർത്തിയാക്കണമെന്നും നിയുക്ത അധികാരങ്ങൾ ഉപയോഗിക്കുന്നതിന്റെ ഉത്തരവാദിത്തം ഉറപ്പ് വരുത്തുന്നതിന് MOU സംവിധാനം ഏർപ്പെടുത്തണമെന്നും സമിതി ശുപാർശ ചെയ്യുന്നു. കമ്പനീസ് ആക്ട് 2013, പൊതുമേഖല സ്ഥാപനങ്ങൾക്ക് ഗവൺമെന്റ് ബജറ്റിൽ അനുവദിക്കുന്ന ഫണ്ടുകൾ സമയോചിതമായി റിലീസ് ചെയ്യുന്നതിനുള്ള ക്രമീകരണങ്ങൾ, പൊതുമേഖല സ്ഥാപനങ്ങളിലെ സേവനവേതന പ്രശ്നങ്ങൾ, പൊതുമേഖല സ്ഥാപനങ്ങൾക്കുള്ള പർച്ചേസ് പോളിസിയും നടപടിക്രമങ്ങളും, കോർപ്പറേറ്റ് ഭരണം എന്നിവ ഉറപ്പാക്കുന്നതിനായി ധാരണാപത്രം (എം.ഒ.യു) ഒപ്പുവെക്കാൻ കമ്മിറ്റി ശുപാർശ ചെയ്തിട്ടുണ്ട്. ഡയറക്ടർ ബോർഡിൽ പ്രൊഫഷണൽ യോഗ്യതയുള്ള വ്യക്തികൾ, സ്വതന്ത്ര ഡയറക്ടർമാർ, ബോർഡിന്റെ ഉത്തരവാദിത്തം, ഓഡിറ്റ് കമ്മിറ്റി, മാനേജ്മെന്റിന്റെ ഉത്തരവാദിത്തം എന്നിവയ്ക്ക് പ്രാധാന്യം നൽകാനും കമ്മിറ്റി ശുപാർശ ചെയ്തിട്ടുണ്ട്.

(സി) പൊതുമേഖലയുടെ പുനഃസംഘടനയ്ക്ക് റിയാബിന് വിപുലമായ അധികാരങ്ങൾ നൽകുന്നതിനും പൊതുമേഖല സ്ഥാപനങ്ങൾക്ക് സ്വയംഭരണാധികാരം നൽകുന്നതിനായി തൊഴിലാളികളുടെയും ജീവനക്കാരുടെയും നിയമനത്തിന് പ്രത്യേകം ബോർഡ് രൂപീകരിക്കുന്നതിനും ഉദ്ദേശിക്കുന്നുണ്ടോ; വിശദമാക്കാമോ?

(സി) പൊതുമേഖല കമ്പനികളുടെ പ്രവർത്തനങ്ങൾ കൂടുതൽ കാര്യക്ഷമമാക്കുന്നതിനെ സംബന്ധിച്ച പ്രയോഗിക നിർദ്ദേശങ്ങൾ നൽകുന്നതിനുവേണ്ടി രൂപീകരിച്ച വിദഗ്ദ്ധ കമ്മിറ്റി റിയാബിന്റെ ചുമതലകൾ പുനർനിർവ്വചിച്ച് ബോർഡ് ഫോർ പബ്ലിക് സെക്ടർ ട്രാൻസ്ഫോർമേഷൻ എന്ന പുതിയ പേരിൽ റിയാബിനെ ശക്തിപ്പെടുത്തുന്നതിന് നൽകിയിട്ടുള്ള നിർദ്ദേശം സർക്കാർ പരിശോധിച്ചു വരുന്നു.

വ്യവസായ വകുപ്പിന് കീഴിലുള്ള പൊതുമേഖല സ്ഥാപനങ്ങളിലെ പി.എസ്.സി മുഖേനയല്ലാത്ത ഒഴിവുകളിലേക്കുള്ള നിയമനങ്ങൾ കൂടുതൽ സുതാര്യവും സമയബന്ധിതവുമായി നടപ്പിലാക്കുന്നതിനായി കേരള പബ്ലിക് എൻ്റർപ്രൈസസ് സെലക്ഷൻ ആൻ്റ് റിക്രൂട്ട്മെന്റ്

ബോർഡ് രൂപീകരിച്ചുകൊണ്ടുള്ള ഓർഡിനൻസ് പുറപ്പെടുവിച്ചിട്ടുണ്ട്. ആവശ്യമെങ്കിൽ മറ്റു വകുപ്പുകൾക്ക് കീഴിലുള്ള പൊതുമേഖല സ്ഥാപനങ്ങളിലെ നിയമനങ്ങളും പ്രസ്തുത ബോർഡ് മുഖേന നടത്തുവാനുള്ള വ്യവസ്ഥയും ഏർപ്പെടുത്തിയിട്ടുണ്ട്. കേരള പബ്ലിക് എൻ്റർപ്രൈസസ് സെലക്ഷൻ ആന്റ് റിക്രൂട്ട്മെന്റ് ബോർഡിൻ്റെ പ്രവർത്തനത്തിന് ആധാരമായ ചട്ടങ്ങൾ സർക്കാർ പരിശോധിച്ചുവരുന്നു.

സെക്ഷൻ ഓഫീസർ